

Svarnakarshana Bhairava Stotram

——
स्वर्णारक्षणाभैरवस्तोत्रम्

——
Document Information



Text title : Svarnakarshana Bhairava Stotram

File name : svarNAkarShaNabhairavastotram.itx

Category : shiva, aShTottarashatanAma

Location : doc_shiva

Proofread by : Aruna Narayanan narayanan.aruna at gmail.com

Description/comments : From Durlabh Stotrani. See corresponding nAmAvalI

Latest update : June 6, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 11, 2023

sanskritdocuments.org



ಸ್ವರ್ಣಾರ್ಷಣಭೈರವಸ್ತೋತ್ರಂ



ಶ್ರೀಮಾರ್ಕಂಡೇಯ ಉವಾಚ -
ಭಗವನ್ ಪ್ರಮಥಾಧೀಶ ಶಿವತುಲ್ಯಪರಾಕ್ರಮ .
ಪೂರ್ವಮುಕ್ತಸ್ವಯಾ ಮಂತ್ರೋ ಭೈರವಸ್ಯ ಮಹಾತ್ಮನಃ .. 1..
ಇದಾನೀಂ ಶ್ರೋತುಮಿಚ್ಛಾಮಿ ತಸ್ಯ ಸ್ತೋತ್ರಮನುತ್ತಮಂ .
ತತ್ಕೇನೋಕ್ತಂ ಪುರಾ ಸ್ತೋತ್ರಂ ಪಠನಾತ್ ತಸ್ಯ ಕಿಂ ಫಲಂ .. 2..
ತತ್ಸರ್ವಂ ಶ್ರೋತುಮಿಚ್ಛಾಮಿ ಬ್ರೂಹಿ ಮೇ ನಂದಿಕೇಶ್ವರ .
ನಂದಿಕೇಶ್ವರ ಉವಾಚ -
ಅಯಂ ಪ್ರಶ್ನೋ ಮಹಾಭಾಗ! ಲೋಕಾನಾಮುಪಕಾರಕಃ .. 3..
ಸ್ತೋತ್ರಂ ಬಟುಕನಾಥಸ್ಯ ದುರ್ಲಭಂ ಭುವನತ್ರಯೇ .
ಸರ್ವಪಾಪಪ್ರಶಮನಂ ಸರ್ವಸಂಪತ್ಪ್ರದಾಯಕಂ .. 4..
ದಾರಿದ್ರ್ಯನಾಶನಂ ಪುಂಸಾಮಾಪದಾಮಪಹಾರಕಂ .
ಅಷ್ಟೈಶ್ಚರ್ಯಪ್ರದಂ ನೃಣಾಂ ಪರಾಜಯವಿನಾಶನಂ .. 5..
ಮಹಾಕೀರ್ತಿಪ್ರದಂ ಪುಂಸಾಮಸೌಂದರ್ಯವಿನಾಶನಂ .
ಸ್ವರ್ಣಾದ್ಯಷ್ಟಮಹಾಸಿದ್ಧಿಪ್ರದಾಯಕಮನುತ್ತಮಂ .. 6..
ಭಕ್ತಿಮುಕ್ತಿಪ್ರದಂ ಸ್ತೋತ್ರಂ ಭೈರವಸ್ಯ ಮಹಾತ್ಮನಃ .
ಮಹಾಭೈರವಭಕ್ತಾಯ ಸೇವಿನೇ ನಿರ್ಧನಾಯ ಚ .. 7..
ನಿಜಭಕ್ತಾಯ ವಕ್ತವ್ಯಮನ್ಯಥಾ ಶಾಪಮಾಪ್ನುಯಾತ್ .
ಸ್ತೋತ್ರಮೇತದ್ ಭೈರವಸ್ಯ ಬ್ರಹ್ಮವಿಷ್ಣುಶಿವಾತ್ಮಕಂ .. 8..
ಶೃಣುಷ್ವ ರುಚಿತೋ ಬ್ರಹ್ಮನ್ ! ಸರ್ವಕಾಮಪ್ರದಾಯಕಂ .
ವಿನಿಯೋಗಃ -
ಓಂ ಅಸ್ಯ ಶ್ರೀಸ್ವರ್ಣಾರ್ಷಣಭೈರವಸ್ತೋತ್ರಂ ಮಂತ್ರಸ್ಯ ಬ್ರಹ್ಮಾ ಋಷಿಃ,
ಅನುಷ್ಠುಪ್ ಛಂದಃ, ಶ್ರೀಸ್ವರ್ಣಾರ್ಷಣಭೈರವದೇವತಾ,
ಹ್ರೀಂ ಬೀಜಂ, ಕ್ಲೀಂ ಶಕ್ತಿಃ, ಸಃ ಕೀಲಕಂ,
ಮಮ ದಾರಿದ್ರ್ಯನಾಶಾರ್ಥೇ ಪಾಠೇ ವಿನಿಯೋಗಃ ..
ಋಷ್ಯಾದಿನ್ಯಾಸಃ -
ಬ್ರಹ್ಮರ್ಷಯೇ ನಮಃ ಶಿರಸಿ .

ಅನುಷ್ಠುಪ್ಪಂದನೇ ನಮಃ ಮುಖೇ .

ಸ್ವರ್ಣಾಕರ್ಷಣಭೈರವಾಯ ನಮಃ ಹೃದಿ .

ಹ್ರೀಂ ಬೀಜಾಯ ನಮಃ ಗುಹ್ಯೇ .

ಕ್ಷೀಂ ಶಕ್ತಯೇ ನಮಃ ಪಾದಯೋಃ .

ಸಃ ಕೀಲಕಾಯ ನಮಃ ನಾಭೌ .

ವಿನಿಯೋಗಾಯ ನಮಃ ಸರ್ವಾಂಗೇ .

ಹ್ರಾಂ ಹ್ರೀಂ ಹ್ರೂಂ ಇತಿ ಕರ ಷಡಂಗನ್ಯಾಸಃ ..

ಕರ-ಹೃದಯಾದಿನ್ಯಾಸಃ -

ಹ್ರಾಂ ಅಂಗುಷ್ಠಾಭ್ಯಾಂ ನಮಃ . ಹೃದಯಾಯ ನಮಃ .

ಹ್ರೀಂ ತರ್ಜನೀಭ್ಯಾಂ ನಮಃ . ಶಿರಸೇ ಸ್ವಾಹಾ .

ಹ್ರೂಂ ಮಧ್ಯಮಾಭ್ಯಾಂ ನಮಃ . ಶಿಖಾಯೈ ವಷಟ್ .

ಹ್ರೈಂ ಅನಾಮಿಕಾಭ್ಯಾಂ ನಮಃ . ಕವಚಾಯ ಹುಂ .

ಹ್ರೌಂ ಕನಿಷ್ಠಿಕಾಭ್ಯಾಂ ನಮಃ . ನೇತ್ರತ್ರಯಾಯ ವೌಷಟ್ .

ಹ್ರಃ ಕರತಲಕರಪೃಷ್ಠಾಭ್ಯಾಂ ನಮಃ . ಅಸ್ತ್ರಾಯ ಫಟ ..

ಅಥ ಧ್ಯಾನಂ -

ಪಾರಿಜಾತದ್ರುಮಾಂತಾರೇ ಸ್ಥಿತೇ ಮಾಣಿಕ್ಯಮಂಡಪೇ .

ಸಿಂಹಾಸನಗತಂ ವಂದೇ ಭೈರವಂ ಸ್ವರ್ಣದಾಯಕಂ ..

ಗಾಂಗೇಯಪಾತ್ರಂ ಡಮರೂಂ ತ್ರಿಶೂಲಂ ವರಂ ಕರೈಃ ಸಂದಧತಂ ತ್ರಿನೇತ್ರಂ .

ದೇವ್ಯಾ ಯುತಂ ತಪ್ತಸುವರ್ಣವರ್ಣಂ ಸ್ವರ್ಣಾಕೃಷಂ ಭೈರವಮಾಶ್ರಯಾಮಿ ..

ಮುದ್ರಾ - ಕಮಂಡಲುಡಮರುತ್ರಿಶೂಲವರಮುದ್ರಾ ದರ್ಶಯೇತ್ .

ಮಂತ್ರಃ -

ಓಂ ಐಂ ಹ್ರೀಂ ಶ್ರೀಂ ಐಂ ಶ್ರೀಂ ಆಪದುದ್ಧಾರಣಾಯ ಹ್ರಾಂ ಹ್ರೀಂ ಹ್ರೂಂ

ಅಜಾಮಲವದ್ಧಾಯ ಲೋಕೇಶ್ವರಾಯ ಸ್ವರ್ಣಾಕರ್ಷಣಭೈರವಾಯ

ಮಮ ದಾರಿದ್ರ್ಯವಿದ್ವೇಷಣಾಯ ಮಹಾಭೈರವಾಯ ನಮಃ ಶ್ರೀಂ ಹ್ರೀಂ ಐಂ ..

ಅಥ ಸ್ತೋತ್ರಂ -

ಓಂ ನಮಸ್ತೇ ಭೈರವೇಶಾಯ ಬ್ರಹ್ಮವಿಷ್ಣುಶಿವಾತ್ಮನೇ .

ನಮಸ್ತ್ರೈಲೋಕೈವಂದ್ಯಾಯ ವರದಾಯ ವರಾತ್ಮನೇ .. 1..

ರತ್ನಸಿಂಹಾಸನಸ್ಥಾಯ ದಿವ್ಯಾಭರಣಶೋಭಿನೇ .

ದಿವ್ಯಮಾಲ್ಯವಿಭೂಷಾಯ ನಮಸ್ತೇ ದಿವ್ಯಮೂರ್ತಯೇ .. 2..

ನಮಸ್ತೇನೇಕಹಸ್ತಾಯ ಅನೇಕಶಿರಸೇ ನಮಃ .

ನಮಸ್ತೇನೇಕನೇತ್ರಾಯ ಅನೇಕವಿಭವೇ ನಮಃ .. 3..

ನಮಸ್ತೇನೇಕಕಂಠಾಯ ಅನೇಕಾಂಸಾಯ ತೇ ನಮಃ .

ನಮಸ್ತೇಽನೇಕಪಾರ್ಶ್ವಾಯ ನಮಸ್ತೇ ದಿವ್ಯತೇಜಸೇ .. 4..
 ಅನೇಕಾಯುಧಯುಕ್ತಾಯ ಅನೇಕಸುರಸೇವಿನೇ .
 ಅನೇಕಗುಣಯುಕ್ತಾಯ ಮಹಾದೇವಾಯ ತೇ ನಮಃ .. 5..
 ನಮೋ ದಾರಿದ್ರ್ಯಕಾಲಾಯ ಮಹಾಸಂಪದ್ಭದ್ರಾಯಿನೇ .
 ಶ್ರೀಭೈರವೀಸಂಯುಕ್ತಾಯ ತ್ರಿಲೋಕೇಶಾಯ ತೇ ನಮಃ .. 6..
 ದಿಗಂಬರ ನಮಸ್ತುಭ್ಯಂ ದಿವ್ಯಾಂಗಾಯ ನಮೋ ನಮಃ .
 ನಮೋಽಸ್ತು ದೈತ್ಯಕಾಲಾಯ ಪಾಪಕಾಲಾಯ ತೇ ನಮಃ .. 7..
 ಸರ್ವಜ್ಞಾಯ ನಮಸ್ತುಭ್ಯಂ ನಮಸ್ತೇ ದಿವ್ಯಚಕ್ಷುಷೇ .
 ಅಜಿತಾಯ ನಮಸ್ತುಭ್ಯಂ ಜಿತಮಿತ್ರಾಯ ತೇ ನಮಃ .. 8..
 ನಮಸ್ತೇ ರುದ್ರರೂಪಾಯ ಮಹಾವೀರಾಯ ತೇ ನಮಃ .
 ನಮೋಽಸ್ತು ನಂತವೀರ್ಯಾಯ ಮಹಾಘೋರಾಯ ತೇ ನಮಃ .. 9..
 ನಮಸ್ತೇ ಘೋರಘೋರಾಯ ವಿಶ್ವಘೋರಾಯ ತೇ ನಮಃ .
 ನಮಃ ಉಗ್ರಾಯ ಶಾಂತಾಯ ಭಕ್ತಾನಾಂ ಶಾಂತಿದಾಯಿನೇ .. 10..
 ಗುರವೇ ಸರ್ವಲೋಕಾನಾಂ ನಮಃ ಪ್ರಣವರೂಪಿಣೇ .
 ನಮಸ್ತೇ ವಾಗ್ಭವಾಖ್ಯಾಯ ದೀರ್ಘಕಾಮಾಯ ತೇ ನಮಃ .. 11..
 ನಮಸ್ತೇ ಕಾಮರಾಜಾಯ ಯೋಷಿತಕಾಮಾಯ ತೇ ನಮಃ .
 ದೀರ್ಘಮಾಯಾಸ್ವರೂಪಾಯ ಮಹಾಮಾಯಾಯ ತೇ ನಮಃ .. 12..
 ಸೃಷ್ಟಿಮಾಯಾಸ್ವರೂಪಾಯ ನಿಸರ್ಗಸಮಯಾಯ ತೇ .
 ಸುರಲೋಕಸುಪೂಜ್ಯಾಯ ಆಪದುದ್ಧಾರಣಾಯ ಚ .. 13..
 ನಮೋ ನಮೋ ಭೈರವಾಯ ಮಹಾದಾರಿದ್ರ್ಯನಾಶಿನೇ .
 ಉನ್ಮೂಲನೇ ಕರ್ಮರಾಯ ಅಲಕ್ಷ್ಮ್ಯಾಃ ಸರ್ವದಾ ನಮಃ .. 14..
 ನಮೋ ಅಜಾಮಲವದ್ಧಾಯ ನಮೋ ಲೋಕೇಶ್ವರಾಯ ತೇ .
 ಸ್ವರ್ಣಾಕರ್ಷಣಶೀಲಾಯ ಭೈರವಾಯ ನಮೋ ನಮಃ .. 15..
 ಮಮ ದಾರಿದ್ರ್ಯವಿದ್ವೇಷಣಾಯ ಲಕ್ಷ್ಮಾಯ ತೇ ನಮಃ .
 ನಮೋ ಲೋಕತ್ರಯೇಶಾಯ ಸ್ವಾನಂದನಿಹಿತಾಯ ತೇ .. 16..
 ನಮಃ ಶ್ರೀಬೀಜರೂಪಾಯ ಸರ್ವಕಾಮಪ್ರದಾಯಿನೇ .
 ನಮೋ ಮಹಾಭೈರವಾಯ ಶ್ರೀಭೈರವ ನಮೋ ನಮಃ .. 17..
 ಧನಾಧ್ಯಕ್ಷ ನಮಸ್ತುಭ್ಯಂ ಶರಣ್ಯಾಯ ನಮೋ ನಮಃ .
 ನಮಃ ಪ್ರಸನ್ನ ಆದಿದೇವಾಯ ತೇ ನಮಃ .. 18..
 ನಮಸ್ತೇ ಮಂತ್ರರೂಪಾಯ ನಮಸ್ತೇ ಮಂತ್ರರೂಪಿಣೇ .
 ನಮಸ್ತೇ ಸ್ವರ್ಣರೂಪಾಯ ಸುವರ್ಣಾಯ ನಮೋ ನಮಃ .. 19..

ನಮಃ ಸುವರ್ಣವರ್ಣಾಯ ಮಹಾಪುಣ್ಯಾಯ ತೇ ನಮಃ .
 ನಮಃ ಶುದ್ಧಾಯ ಬುದ್ಧಾಯ ನಮಃ ಸಂಸಾರತಾರಿಣೇ .. 20..
 ನಮೋ ದೇವಾಯ ಗುಹ್ಯಾಯ ಪ್ರಚಲಾಯ ನಮೋ ನಮಃ .
 ನಮಸ್ತೇ ಬಾಲರೂಪಾಯ ಪರೇಷಾಂ ಬಲನಾಶಿನೇ .. 21..
 ನಮಸ್ತೇ ಸ್ವರ್ಣ ಸಂಸ್ಥಾಯ ನಮೋ ಭೂತಲವಾಸಿನೇ .
 ನಮಃ ಪಾತಾಲವಾಸಾಯ ಅನಾಧಾರಾಯ ತೇ ನಮಃ .. 22..
 ನಮೋ ನಮಸ್ತೇ ಶಾಂತಾಯ ಅನಂತಾಯ ನಮೋ ನಮಃ .
 ದ್ವಿಭುಜಾಯ ನಮಸ್ತುಭ್ಯಂ ಭುಜತ್ರಯಸುಶೋಭಿನೇ .. 23..
 ನಮೋಽನಮಾದಿ ಸಿದ್ಧಾಯ ಸ್ವರ್ಣಹಸ್ತಾಯ ತೇ ನಮಃ .
 ಪೂರ್ಣಚಂದ್ರಪ್ರತೀಕಾಶ ವದನಾಂಭೋಜಶೋಭಿನೇ .. 24..
 ನಮಸ್ತೇಽಸ್ತುಸ್ವರೂಪಾಯ ಸ್ವರ್ಣಾಲಂಕಾರಶೋಭಿನೇ .
 ನಮಃ ಸ್ವರ್ಣಾಕರ್ಷಣಾಯ ಸ್ವರ್ಣಭಾಯ ನಮೋ ನಮಃ .. 25..
 ನಮಸ್ತೇ ಸ್ವರ್ಣಕಂಠಾಯ ಸ್ವರ್ಣಭಾಂಬರಧಾರಿಣೇ .
 ಸ್ವರ್ಣಸಿಂಹಾನಸ್ಥಾಯ ಸ್ವರ್ಣಪಾದಾಯ ತೇ ನಮಃ .. 26..
 ನಮಃ ಸ್ವರ್ಣಭವಾದಾಯ ಸ್ವರ್ಣಕಾಂಚೀಸುಶೋಭಿನೇ .
 ನಮಸ್ತೇ ಸ್ವರ್ಣಜಂಘಾಯ ಭಕ್ತಕಾಮದುಧಾತ್ಮನೇ .. 27..
 ನಮಸ್ತೇ ಸ್ವರ್ಣಭಕ್ತಾಯ ಕಲ್ಪವೃಕ್ಷಸ್ವರೂಪಿಣೇ .
 ಚಿಂತಾಮಣಿಸ್ವರೂಪಾಯ ನಮೋ ಬ್ರಹ್ಮದಿಸೇವಿನೇ .. 28..
 ಕಲ್ಪದುರ್ಮಾಘಃ ಸಂಸ್ಥಾಯ ಬಹುಸ್ವರ್ಣಪ್ರದಾಯಿನೇ .
 ನಮೋ ಹೇಮಾಕರ್ಷಣಾಯ ಭೈರವಾಯ ನಮೋ ನಮಃ .. 29..
 ಸ್ತವೇನಾನೇನ ಸಂತುಷ್ಟೋ ಭವ ಲೋಕೇಶ ಭೈರವ .
 ಪಶ್ಯ ಮಾಂ ಕರುಣಾದೃಷ್ಟ್ಯಾ ಶರಣಾಗತವತ್ಸಲ .. 30..
 ಶ್ರೀಮಹಾಭೈರವಸ್ಯೇದಂ ಸ್ತೋತ್ರಮುಕ್ತಂ ಸುದುರ್ಲಭಂ .
 ಮಂತ್ರಾತ್ಮಕಂ ಮಹಾಪುಣ್ಯಂ ಸರ್ವೇಶ್ವರ್ಯಪ್ರದಾಯಕಂ .. 31..
 ಯಃ ಪಠೇನ್ನಿತ್ಯಮೇಕಾಗ್ರಂ ಪಾತಕೈ ಸ ಪ್ರಮುಚ್ಯತೇ .
 ಲಭತೇ ಮಹತೀಂ ಲಕ್ಷ್ಮೀಮಷ್ಟೈಶ್ಚರ್ವಯಮವಾಪ್ನುಯಾತ್ .. 32..
 ಚಿಂತಾಮಣಿಮವಾಪ್ನೋತಿ ಧೇನು ಕಲ್ಪತರುಂ ಧ್ರುವಂ .
 ಸ್ವರ್ಣರಾಶಿಮವಾಪ್ನೋತಿ ಶೀಘ್ರಮೇವ ನ ಸಂಶಯಃ .. 33..
 ತ್ರಿಸಂಧ್ಯಂ ಯಃ ಪಠೇತ್ಸ್ತೋತ್ರಂ ದಶಾವೃತ್ಯಾ ನರೋತ್ತಮಃ .
 ಸ್ವಪ್ನೇ ಶ್ರೀಭೈರವಸ್ತಸ್ಯ ಸಾಕ್ಷಾದ್ಭೂತ್ವಾ ಜಗದ್ಗುರುಃ .. 34..
 ಸ್ವರ್ಣರಾಶಿ ದದಾತ್ಯಸ್ಯೈ ತತ್ಕ್ಷಣಂ ನಾತ್ರ ಸಂಶಯಃ .
 ಅಷ್ಟಾವೃತ್ಯಾ ಪಠೇತ್ ಯಸ್ತು ಸಂಧ್ಯಾಯಾಂ ವಾ ನರೋತ್ತಮಂ .. 35..

ಲಭತೇ ಸಕಲಾನ್ ಕಾಮಾನ್ ಸಪ್ತಾಹಾನ್ನಾತ್ರ ಸಂಶಯಃ .
ಸರ್ವದಃ ಯಃ ಪಠೇಸ್ತೋತ್ರಂ ಭೈರವಸ್ಯ ಮಹಾತ್ಮನಾಃ .. 36..
ಲೋಕತ್ರಯಂ ವಶೀಕುರ್ಯಾದಚಲಾಂ ಲಕ್ಷ್ಮೀಮವಾಪ್ನುಯಾತ್ .
ನಭಯಂ ವಿದ್ಯತೇ ಕ್ವಾಪಿ ವಿಷಭೂತಾದಿ ಸಂಭವಂ .. 37..
ಮ್ರಿಯತೇ ಶತ್ರುವಸ್ತಸ್ಯ ಅಲಕ್ಷ್ಮೀ ನಾಶಮಾಪ್ನುಯಾತ್ .
ಅಕ್ಷಯಂ ಲಭತೇ ಸೌಖ್ಯಂ ಸರ್ವದಾ ಮಾನವೋತ್ತಮಃ .. 38..
ಅಷ್ಟ ಪಂಚಾದ್ವರ್ಣಾಢ್ಯೋ ಮಂತ್ರರಾಜಃ ಪ್ರಕೀರ್ತಿತಃ .
ದಾರಿದ್ರ್ಯದುಃಖಶಮನಃ ವ ಸ್ವರ್ಣಾಕರ್ಷಣ ಕಾರಕಃ .. 39..
ಯ ಏನ ಸಂಚಯೇದ್ಧೀಮಾನ್ ಸ್ತೋತ್ರಂ ವಾ ಪ್ರಪಠೇತ್ ಸದಾ .
ಮಹಾ ಭೈರವಸಾಯುಜ್ಯಂ ಸೋಽಂತಕಾಲೇ ಲಭೇದ್ ಧ್ರುವಂ .. 40..
ಇತಿ ರುದ್ರಯಾಮಲತಂತ್ರೇ ಈಶ್ವರದತ್ತಾತ್ರೇಯಸಂವಾದೇ
ಸ್ವರ್ಣಾಕರ್ಷಣಭೈರವಸ್ತೋತ್ರಂ ಸಂಪೂರ್ಣಂ ..

Proofread by Aruna Narayanan narayanan.aruna at gmail.com

—
Svarnakarshana Bhairava Stotram

pdf was typeset on March 11, 2023

—

Please send corrections to sanskrit@cheerful.com

